

وَخِيرٌ جَلِيسٌ فِي الْزَمَارِ كُتُبٌ



میران

قِبْصِرَةُ کتب

نام کتاب: فرنگ سیرت

مؤلف: سید فضل الرحمن

ناشر: زوار اکیڈمی پبلی کیشنز کراچی

صفحات: ۲۲۸

قیمت: ۳۸۰

تبرہ نگار: ڈاکٹر حافظ حقانی میاں قادری۔ امریکہ

سیرت طیبہ کا موضوع اپنے توسع کے اعتبار سے بھی اور اپنے تنوع کے لحاظ سے بھی جس آفاقیت کا
حائل ہے، اس کی حدود ناپی نہیں جاسکتیں۔ یہ نہ مبالغہ ہے، نہ شخص یا میان عقیدت، اس کی تصدیق آج
ہمارے درمیان موجود نہ پچھ کر رہا ہے، یہ گواہی تو روز روشن کی ہی حقیقت رکھتی ہے، جس کے لیے دلائل کی
ضرورت نہیں۔

سیرت طیبہ کے ان تنوعات اور امکانات کو آج کے بعض اہل تحقیق سیرت نگاروں نے جس طرح
برتا ہے، وہ ہے جائے خود ایک موضوع تحقیق ہے۔ ہمارے مددوں اور عہد حاضر کے فاضل ترین سیرت
نگاروں میں سے ایک جناب حافظ سید فضل الرحمن مدظلہ کا قلم بھی تنوع پسند اور تحقیق کا خوگر ہے، وہ ایسے
ایسے موضوعات منتخب کرتے ہیں اور پھر ان موضوعات کے ذیل میں ایسے ایسے نکات جو دیتے ہیں کہ
جیسیت ہوتی ہے۔ آپ کے ان امتیازات میں سے غالباً سب سے اہم کام فرنگ سیرت ہے، اور آپ کی
ضمیم علمی و تحقیقی کاوش ہادی اعظم (تین جلدیں) کے بعد یہ آپ کا بڑا تعارف ہے۔ معروف محقق، ادیب
اور سیرت نگار ڈاکٹر سید ابو الحسن شفی نے فرنگ سیرت کو ایک دنیاۓ محبت و علم قرار دیا ہے۔ آپ اپنے
ضمیمن کے آغاز ہی میں فرماتے ہیں:

حب رسول اللہ صلی اللہ علیہ وسلم سید فضل الرحمن صاحب کے لیے سرمایہ ایمان بھی ہے۔ اور میراث پر بھی۔ پھر فسی طور پر یہ محبت ان کے خون میں شامل ہے۔ اس فضل الرحمن سلمہ کی کتاب ہادی اعظم، سیرت و حیات محمدی کا ایک آئینہ خانہ ہے۔ اس کتاب کی تالیف کے لیے انہوں نے حدیث، تفاسیر اور اسلامی تاریخ کی اولین کتابوں کا مطالعہ کیا۔ ان کے حافظے اور قوت اخذ کا کرشمہ ہے کہ ہادی اعظم میں ایسی معلومات ہیں جو عام طور پر سیرت کی کتابوں میں نہیں ملتیں۔

نبی اکرم صلی اللہ علیہ وسلم کی ذات گرامی فضل الرحمن صاحب کی زندگی، تکریر اور علم کا مرکزی نقطہ ہے۔ وہ اسی نقطے کے گرد اثرے بناتے جا رہے ہیں۔ ذات رسولی عربی ﷺ ان کا بنیادی حوالہ ہے۔ وہ حیات و کائنات کو اسی حوالے سے دیکھتے ہیں، اور اس کی دستاویز فرہنگ سیرت ہے۔ (فرہنگ سیرت: ص ۱۶)

یہ کتاب چہل بار میں ۲۰۰۳ء میں شائع ہوئی تھی، اس وقت اس کی خمامت ۳۲۸ صفحات تک محدود تھی، اس کا دوسرا ایڈیشن ہمارے سامنے ہے، یہ نومبر ۲۰۱۳ء میں منظر عام پر آیا ہے۔ یہ کتاب اپنے انداز، اسلوب، تحقیق و تدقیق، ریاضت اور پیش کش کے اعتبار سے سیرت لٹریچر میں منفرد و متفروض ہے اور امتیازی شان کی حامل ہے۔ یہ کتاب اپنے جدید ایڈیشن میں سائز ہے چار ہزار الفاظ، مقامات، شہر، شخصیات، پہاڑوں، چشموں اور قبائل وغیرہ کی تفصیلات پر مشتمل لکھ کے اسلوب میں ہے، ان تمام الفاظ کا تعلق سیرت طیبہ سے ہے۔ مزید خوبی اور امتیاز یہ ہے کہ کتاب کے آخر میں ۳۲ رنگیں نقشے بھی شامل ہیں، جو مقامات سیرت کی وضاحت کے لیے نہایت مدد و مفید ہیں۔ اسی لیے ادارے کی جانب سے اسے بجا طور پر ”ایک منفرد اور نئی پیش کش“، ”قرار دیا گیا“ ہے۔

معروف تحقیق، مورخ اور مترجم پروفیسر علی محسن صدیقی مولف کی محنت اور لگن کا ذکر کرتے ہوئے مثالوں سے اپنی بات کی وضاحت یوں کرتے ہیں:

مؤلف کی محنت اور لگن کا صرف اس بات سے اندازہ لگایا جاسکتا ہے کہ ”ماں“ کے تحت ۳۲ راعلام کا ”سعد“ کے تحت ۳۵ راعلام کا ”عامر“ کے ذیل میں ۳۲ راعلام کا ”عمرہ“ کے ذیل میں ۳۱ میں ۳۱ راعلام کا ”عوف“ کے ضمن میں ۲۶ راعلام کا ”ربیعہ“ کے ضمن میں ۲۳ راعلام کا، ”حارت“ کے ذکر میں ۲۳ راعلام کا، ”نغلہ“ کے ذکر میں ۲۱ راعلام کا

اور ”کعب“ کی فرہنگ میں راجع اعلام کا مختصر تعارف کرایا گیا ہے۔ میں نے ایسے چند اعلام کا یہاں حوالہ دیا ہے۔ ایسے بہت سے ہم نام، اشخاص و قبائل ہیں جن کی تعداد دسیوں سے زیادہ ہے۔ (ص ۱۲)

وہ مزید لکھتے ہیں:

فرہنگ نگاری مشکل فن ہے۔ اس میں کم سے کم لفظوں میں تمام ضروری باتوں کو درج کرنا پڑتا ہے اسے فن بلاعث میں ”ماقل و دل“ کہتے ہیں۔ یعنی لفظ کم ہوں اور معانی کثیرہ پر دلالت کریں۔ حافظ صاحب کی کتاب ”فرہنگ سیرت“ میں یہ صرف ہر طور خاص موجود ہے۔ اسے ہم چند مثالوں سے واضح کرتے ہیں۔ ان سے فرہنگ نگار کی مشاہی اور موضوع پر عبور کا پہاڑا چلتا ہے اور قاری کو نادر معلومات بھی بھیجتی ہیں:

۱۔ خلیفہ بن خیاط: وفات: ۲۳۰ھ۔ تاریخ خلیفہ بن خیاط کے مؤلف۔ یہ کتاب فتوحات و غزوات کے سلسلے میں اہم ابتدائی مأخذ کا درجہ رکھتی ہے۔ اس میں ۱۰۰ اہنگ کے واقعات ہیں، سن و اور تاریخ میں یہ پہلی اور مستند کتاب ہے۔

۲۔ یوم العروہ: جمدة کا قدیم نام۔ اسلام سے پہلے جمدة کے دن کو یوم العروہ کہا جاتا تھا۔
۳۔ ابرین: بحرین میں الاحماء کے برابر میں نی سعد کی ایک بستی۔ یہاں کثرت سے سمجھو کے درخت اور میٹھے پانی کے چشمے تھے۔

۴۔ اسمابنت ابی بکر: حضرت ابو بکرؓ بڑی صاحبزادی، زیر بن عوام کی بیوی، عبد اللہ بن زیر کی ماں۔ ”ذات الطائبین“ ان کا لقب ہے۔ ہجرت سے ۲۷ سال پہلے پیدا ہوئیں۔
جہادی الاولی ۲۷ھ میں سو سال کی عمر میں انقال ہوا۔ (ص ۱۲)

یہ کتاب اپنے اختصار کے باوجود ان صحابہ کرام کی قاموں کا بھی درجہ رکھتی ہے، جو عہد شہری میں کسی بھی حوالے سے فعال رہے، اور ان اہم سیرت نگاروں کا بھی تذکرہ کرتی ہے، جن کی مسامی کی بدولت یہ تفصیلات و جزئیات سیرت آج ہمارے پاس موجود ہیں۔

کتاب لکھنا پھر آسان ہے، مگر مستند کتاب لکھنا مشکل ہے، اسی طرح کتاب لکھنا تو آسان ہے، مگر تحقیقی اسلوب میں بیان کرنا مشکل ہے، یعنی اس طرح تحقیقی اسلوب بھی اختیار کیا جاسکتا ہے، مگر اسلوب کو جدت، انداز کو ندرت اور تحقیقیں کو وسعت عطا کرنا کاردار ہے، آج بھی اس نوعیت کی کتب خال خال

دکھائی دیتی ہیں۔ ان وجوہ سے فرہنگ سیرت ایک افرادی کاوش ہے، جو امتیاز کے ساتھ تاریخ زندہ رہے گی۔ آخر میں یہ بھی ذکر کرنا مناسب ہے کہ اسے سیرت ایوارڈ بھی دیا جا چکا ہے۔ حقیقت یہ ہے کہ کسی ایوارڈ کے لیے ایسی کتب کا انتخاب خود ایوارڈ کے کواعتبار میں اضافے کا باعث ہوتا ہے۔ اللہ تعالیٰ اس کاوش کو قبول فرمائے اور مولف علام کو اجر جزیل سے نوازے۔

نام کتاب: خطبات سرگودھا

مولف: ڈاکٹر محمد یاسین مظہر صدیقی

مرتب: ڈاکٹر عبدالرؤف ظفر

ناشر: یونیورسٹی آف سرگودھا

قیمت: درج نہیں

صفحات: ۳۰۳

تبلیغہ نگار: سید عزیز الرحمن

ڈاکٹر محمد یاسین مظہر صدیقی آج کی دنیائے سیرت کا معتبر ترین نام اور خصوصیت سے پاک و ہند کے سیرت نگاروں کے لیے استناد کا درجہ رکھتے ہیں۔ جس تنواع اور توسعے کے ساتھ ڈاکٹر صاحب نے مطالعہ سیرت آگے بڑھایا ہے، اور اس کے نئے نئے گوشے و ایکے ہیں، وہ ان ہی کا امتیاز ہے۔ آپ کی کتب تسلسل سے سامنے آتی رہتی ہیں، اور ان صفحات میں ان پر تبلیغہ بھی ہوتا رہا ہے۔ اسی کے قارئین طویل عرصے سے آپ کی نگارشات سے بھی مقتضی ہو رہے ہیں، فللہ الحمد۔ اس کے ساتھ ساتھ خصوصیت کے ساتھ پاکستان میں آپ کے محاضرات اور خطبات کا سلسلہ بھی جاری ہے، اور اس حوالے سے پاکستان کی متعدد جامعات کو یہ شرف حاصل ہے کہ ڈاکٹر صاحب نے اپنے فیضان علم سے ان جامعات کے اساتذہ، فضلاً اور طلبہ کو مقتضی کیا ہے۔ ان جامعات میں جامعہ سرگودھا بھی شامل ہے۔

مارچ ۲۰۱۵ء میں ڈاکٹر صاحب نے یونیورسٹی آف سرگودھا میں وہ خطبات سیرت عطا کیے۔ یہ تمام عنوانات تفصیلی مطالعے کا تقاضا کرتے ہیں۔ ڈاکٹر صاحب کے یہ خطبے اب اشاعتی مرحلے سے گزر کر ہمارے سامنے ہیں۔

ان خطبات کے عنوانات یہ ہیں: